

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീശങ്കരാചാര്യ വിരചിതം
॥ ശ്രീ ഹനുമദ്ഭുജംഗപ്രയാതസ്തോത്രം ॥

This document has been prepared by
Sunder Kidāmbi
with the blessings of
ശ്രീ രംഗരാമാനുജ മഹാദേശികൻ
His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീ ഹനുമാദ്ഭുജംഗപ്രയാതസ്തോത്രം ||

പ്രപന്നാനുരാഗം പ്രഭാകാഞ്ചനാഭം

ജഗദ്ഭീതിശൗർയം തുഷാരാദ്രിയൈർയം |

തുണീഭുതഹേതിം രണോദ്യദ്വിഭുതിം

ഭജേ വായുപുത്രം പവിത്രാപ്തമിത്രം || 1 ||

ഭജേ പാവനം ഭാവനാനിത്യവാസം

ഭജേ ബാലഭാനു പ്രഭാചാരുഭാസം |

ഭജേ ചന്ദ്രികാകുന്ദ മന്ദാരഹാസം

ഭജേ സന്തതം രാമഭൂപാല ഭാസം || 2 ||

ഭജേ ലക്ഷ്മണപ്രാണരക്ഷാതിദക്ഷം

ഭജേ തോഷിതാനേക ഗീർവാണപക്ഷം |

ഭജേ ഘോരസംഗ്രാമ സീമാഹതാക്ഷം

ഭജേ രാമനാമാതി സമ്പ്രാപ്തരക്ഷം || 3 ||

കൃതാഭീലനാഭം ക്ഷിതിക്ഷിപ്തപാദം

ഘനക്രാന്ത ഭൃംഗം കടിസ്ഥോരു ജംഘം |

വിയദ്യാപ്തകേശം ഭുജാശ്ശേഷിതാശ്മം

ജയശ്രീ സമേതം ഭജേ രാമഭൂതം || 4 ||

ചലദ്യാലഘാതം ഭ്രമച്ചക്രവാലം

കരോരാട്ടഹാസം പ്രഭിന്നാബ്ജജാഘം |

മഹാസിംഹനാദാ ദ്വിശീർണത്രിലോകം

ഭജേ ചാഞ്ജനേയം പ്രഭും വജ്രകായം || 5 ||

രണേ ഭീഷണേ മേഘനാദേ സനാദേ
സരോഷേ സമാരോപിതേ മിത്രമുഖ്യേ |
ഖഗാനാം ഘനാനാം സുരാണാം ച മാർഗേ
നടന്തം വഹന്തം ഹനുമന്ത മീഡേ || 6 ||

കനദ്രത ജംഭാരി ദംഭോലിധാരം
കനദ്രന്ത നിർധൂതകാലോഗ്ര ദന്തം |
പദാഘാതഭീതാബ്ധി ഭൂതാദിവാസം
രണക്ഷോണിദക്ഷം ഭജേ പിംഗലാക്ഷം || 7 ||

മഹാഗർഭപീഡാം മഹോത്പാതപീഡാം
മഹാരോഗപീഡാം മഹാതീവ്രപീഡാം |
ഹരത്യാശു തേ പാദപദ്മാനുരക്തോ
നമസ്തേ കപിശ്രേഷ്ഠ രാമപ്രിയോ യഃ || 8 ||

സുധാസിന്ധുമുൽലംഘ്യ നാമോഗ്ര ദീപ്തഃ
സുധാചൗഷദീന്താഃ പ്രഗുപ്തപ്രഭാവം |
ക്ഷണദ്രോണശൈലസ്യ സാരേണ സേതും
വിനാ ഭൂഃസ്വയം കസ്തമർഥഃ കപീന്ദ്രഃ || 9 ||

നിരാതകമാവിശ്യ ലങ്കാം വിശങ്കോ
ഭവാനേന സീതാതിശോകാപഹാരി |
സമുദ്രാന്തരംഗാദി രൗദ്രം വിനിദ്രം
വിലഭ്യോരു ജഘ്നൂത്യാമർത്യസംഘഃ || 10 ||

രമാനാഥ രാമഃ ക്ഷമാനാഥ രാമഃ
അശോകേന ശോകം വിഹായ പ്രഹർഷം |
വനാന്തർഘനം ജീവനം ദാനവാനാം
വിപാദ്യ പ്രഹർഷാത് ഹനുമത് ത്വമേവ || 11 ||

ജരാഭാരതോ ഭൂരിപീഡാം ശരീരേ
നിരാധാരണാരൂഢഗാഢപ്രതാപേ |
ഭവത്പാദഭക്തിം ഭവദ്ഭക്തിരക്തിം
കുരു ശ്രീഹനുമാദ്പ്രഭോ മേ ദയാലോ || 12 ||

മഹായോഗീനോ ബ്രഹ്മരുദ്രാദയോ വാ
ന ജാനന്തി തത്ത്വം നിജം രാഘവസ്യ |
കഥം ഇണായതേ മാദൃശേ നിത്യമേവ
പ്രസീദ പ്രഭോ വാനരേന്ദ്രോ നമസ്തേ || 13 ||

നമസ്തേ മഹാസത്ത്വവാഹായ തുഭ്യം
നമസ്തേ മഹാവജ്രേ ദേഹായ തുഭ്യം |
നമസ്തേ പരീഭൂത സൂർയായ തുഭ്യം
നമസ്തേ കൃതാമർത്യ കാർയായ തുഭ്യം || 14 ||

നമസ്തേ സദാ ബ്രഹ്മചര്യായ തുഭ്യം
നമസ്തേ സദാ വായുപുത്രായ തുഭ്യം |
നമസ്തേ സദാ പിംഗലാക്ഷായ തുഭ്യം
നമസ്തേ സദാ രാമഭക്തായ തുഭ്യം || 15 ||

ഹനുമാദ്ഭുജംഗപ്രയാതം പ്രഭാതേ
പ്രഭോഷ്യേപി വാ ചാർധരാത്രേപ്യമർത്യഃ |
പഠന്നശ്നതോപി പ്രമുക്താഘജാലം
സദാ സർവദാ രാമഭക്തിം പ്രയാതി || 16 ||

|| ഇതി ശ്രീ ഹനുമാദ്ഭുജംഗപ്രയാതസ്തോത്രം സമാപ്തം ||